



**Татарстан Республикасы Президенты Аппараты Регламентына
үзгәрешләр кергү турында**

«Татарстан Республикасында чараларны планлаштыру һәм контроль системасы» Татарстан Республикасы дәүләт мәгълүмат системасын булдыру белән бәйле рәвештә **карап бирәм:**

1. Татарстан Республикасы Президентының «Татарстан Республикасы Президенты Аппараты Регламентын раслау турында» 2008 елның 4 апрелдәге ПУ-162 номерлы Указы белән (Татарстан Республикасы Президентының 2010 елның 12 июлдәге ПУ-445 номерлы, 2010 елның 7 октябрдәге ПУ-667 номерлы, 2013 елның 7 маендагы ПУ-385 номерлы, 2013 елның 23 ноябрдәге ПУ-1144 номерлы, 2014 елның 14 августындагы ПУ-788 номерлы, 2015 елның 22 маендагы ПУ-473 номерлы һәм 2016 елның 30 гыйнварындагы ПУ-67 номерлы указлары нигезендә кертелгән үзгәрешләре белән) расланган Татарстан Республикасы Президенты Аппараты Регламентына кушымта нигезендә үзгәрешләр кертергә.

2. Татарстан Республикасы Президенты Аппараты Житәкчесенә Татарстан Республикасы Президенты Аппараты Регламентына әлеге Указ нигезендә кертелгән үзгәрешләр белән Татарстан Республикасы Президенты Аппараты хезмәткәрләрен таныштыруны тәмин итәргә.

3. Әлеге Указ аңа кул куйган көннән үз көченә керә.

Татарстан Республикасы
Президенты



Р.Н. Миңнеханов

Казан, Кремль
2016 ел, 25 июнь
№ ПУ-550

Татарстан Республикасы
Президентының
2016 елның «25» июнндагы
ПУ- 550 номерлы Указына
кушымта

**Татарстан Республикасы Президентының «Татарстан
Республикасы Президенты Аппараты Регламентын раслау турында»
2008 елның 4 апрелдәге ПУ-162 номерлы Указы белән расланган
Татарстан Республикасы Президенты Аппараты Регламентына кертелә
торган үзгәрешләр**

1. 2.4 пунктны түбәндәге редакциядә бөян итәргә:

«2.4. Киләсе кварталга Аппаратның эш планы проектына тәкъдимнәр Татарстан Республикасында чараларны планлаштыру һәм контроль системасына билгеләнгән формада планлаштырыла торган кварталның беренче ае алдыннан килүче айның 15 нче числосыннан да соңга калмыйча кертелә.».

2. 2.5 пунктта:

а) беренче абзацны түбәндәге редакциядә бөян итәргә:

«2.5. Татарстан Республикасы Президентының Территорияләр белән эшләр идарәсе (алга таба – Территорияләр белән эшләр идарәсе) Аппаратның эш планы проектына тәкъдимнәрне гомумиләштерә һәм Аппарат эш планының соңгы проектын Татарстан Республикасы Куркынычсызлык Советы Секретаре, Татарстан Республикасы Президенты ярдәмчеләре һәм Аппаратның структур бүлекчәләре житәкчеләре белән килештергәннән соң, планлаштырыла торган кварталның беренче ае алдыннан килүче айның 25 нче числосыннан да соңга калмыйча, карап тикшерү һәм раслау өчен Татарстан Республикасы Президенты Аппараты Житәкчесенә (алга таба шулай ук – Аппарат Житәкчесе) кертә.»;

б) түбәндәге эчтәлекле абзац өстәргә:

«Аппаратның эш планы проектына тәкъдимнәрне гомумиләштерү, аны килештерү һәм Аппаратның эш планын раслау Татарстан Республикасында чараларны планлаштыру һәм контроль системасы аша башкарыла.».

3. 2.6 - 2.10 пунктларны түбәндәге редакциядә бөян итәргә:

«2.6. Аппаратның структур бүлекчәләре (вазыйфай затлары) Аппарат Житәкчесе тарафыннан расланган Аппаратның эш планыннан Татарстан Республикасында чараларны планлаштыру һәм контроль системасы аша файдалана ала.

Аппаратның структур бүлекчөлөрөнә (вазыйфай затларына) үз компетенцияләре чикләрендә Аппаратның эш планы үтәү өчен мәжбүри булып тора.

Аппаратның эш планында каралган чараларны гамәлгә ашыру өчен җаваплылык Аппаратның тиешле структур бүлекчөләре җитәкчеләренә йөкләнә.

2.7. Татарстан Республикасы дәүләт хакимияте органнары эшчәнлеген һәм аларның җирле үзидарә органнары белән хезмәттәшлеген координацияләү максатларында Татарстан Республикасы дәүләт органнары, федераль башкарма хакимият органнарының территориаль органнары, Татарстан Республикасында җирле үзидарә органнары тәкъдимнәре нигезендә Татарстан Республикасы территориясендә уздырыла торган төп чараларның айлык бюллетене (алга таба – айлык бюллетень) формалаштырыла. Тәкъдимнәр Татарстан Республикасында чараларны планлаштыру һәм контроль системасына планлаштырыла торган ай алдыннан килүче айның 25 нче числосыннан да соңга калмыйча кертелә. Территорияләр белән эшләр идарәсе айлык бюллетеньне формалаштыра һәм аны планлаштырыла торган ай алдыннан килүче айның 27 нче числосыннан да соңга калмыйча, карап тикшерү һәм раслау өчен Аппарат Җитәкчесенә кертә.

Айлык бюллетеньне формалаштыру һәм раслау Татарстан Республикасында чараларны планлаштыру һәм контроль системасы аша башкарыла.

2.8. Татарстан Республикасы Куркынычсызлык Советы Секретаре, Татарстан Республикасы Президенты ярдәмчеләре, Аппарат, Татарстан Республикасы Министрлар Кабинеты Аппараты, Татарстан Республикасы Дәүләт Советы Аппараты структур бүлекчөләре, Татарстан Республикасының башка дәүләт органнары, федераль башкарма хакимият органнарының территориаль органнары, җирле үзидарә органнары, иҗтимагый оешмалар тәкъдимнәре нигезендә Татарстан Республикасы территориясендә уздырыла торган төп чараларның атналык бюллетене (алга таба – атналык бюллетень) формалаштырыла. Тәкъдимнәр Татарстан Республикасында чараларны планлаштыру һәм контроль системасына һәр жомга саен кертелә. Территорияләр белән эшләр идарәсе атналык бюллетеньне формалаштыра һәм аны планлаштырыла торган атна алдыннан килүче атнаның шимбә көненнән дә соңга калмыйча, карап тикшерү һәм раслау өчен Аппарат Җитәкчесенә кертә.

Атналык бюллетеньне формалаштыру һәм раслау Татарстан Республикасында чараларны планлаштыру һәм контроль системасы аша башкарыла.

2.9. Аппаратның структур бүлекчөләре (вазыйфай затлары), Татарстан Республикасы дәүләт органнары, федераль башкарма хакимият органнарының территориаль органнары, Татарстан Республикасында җирле үзидарә органнары Аппарат Җитәкчесе тарафыннан расланган айлык бюллетеньнән Татарстан Республикасында чараларны планлаштыру һәм

контроль системасы аша планлаштырыла торган ай алдыннан килүче айның 29 нчы числосыннан да соңга калмыйча файдалана ала. Айлык бюллетень шулай ук Россия Федерациясе Президенты Администрациясенө, Россия Федерациясе Федераль Собрание Федерация Советы һәм Дәүләт Думасы аппаратларына, Россия Федерациясе Президентының Идел буе федераль округындагы вәкаләтле вәкиле аппаратына планлаштырыла торган ай алдыннан килүче айның 29 нчы числосыннан да соңга калмыйча жибәрелә.

2.10. Аппаратның структур бүлекчәләре (вазыйфай затлары) Аппарат Житәкчесе тарафыннан расланган атналык бюллетеньнән Татарстан Республикасында чараларны планлаштыру һәм контроль системасы аша планлаштырыла торган атна алдыннан килүче атнаның шимбә көненнән дә соңга калмыйча файдалана ала.».

4. 3.6 пунктның беренче абзацын түбәндәге редакциядә баян итәргә:

«3.6. Киңәшмәдә катнашучыларга мәгълүмати материаллар белән бергә аны уздыру урыны, вакыты һәм көн тәртибе турында киңәшмә уздыру датасына ике көн кала, шул исәптән Татарстан Республикасында чараларны планлаштыру һәм контроль системасын файдаланып, хәбәр ителә.».
